



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 26.04.2025

வாஜ்பாய் காலமும் - மோடி காலமும் 2

பிரதமர் வாஜ்பாய்க்கு தினந்தோறும் கடிதம் எழுதி போயஸ் கார்டனை போஸ்ட் கார்டனாக மாற்றிக் கொண்டிருந்தார் ஜெயலலிதா!

இவை எதுவும் மாநில நன்மைகளுக்கானவை அல்ல. ஊழல் குற்றச்சாட்டு அடிப்படையில் பணி நீக்கம் செய்யப்பட்ட ஹரிபாஸ்கர் ஐ.ஏ.எஸ்.க்கு மீண்டும் பதவி தர வேண்டும். சி.ராமச்சந்திரன் ஐ.ஏ.எஸின் தற்காலிக வேலை நீக்கத்தை ரத்து செய்ய வேண்டும். நெய்வேலி கார்ப்பரேஷன் நிர்வாக இயக்குநர் பூபதி வருமான வரித்துறையில் தாக்கல் செய்த கோரிக்கையை ஏற்க வேண்டும். மச்சேந்திரநாதனுக்கு துறைமுகத் துறையில் கேட்கும் இடத்தை தர வேண்டும் - இப்படி தினந்தோறும் பரிந்துரைக் கடிதங்களை அனுப்பி வந்தார். இவை நடக்கவில்லை என்றதும், பா.ஜ.க. கூட்டணிக் கட்சிக் கூட்டத்தை புறக்கணித்தார். (27.6.1998)

மத்திய அமலாக்கத்துறை அதிகாரி ஒருவரது மாறுதல் தொடர்பாக பிரதமர் வாஜ்பாயைக் கண்டித்து ஜெயலலிதா அறிக்கை விட்டார். ஜெயலலிதாவை சமாதானப்படுத்த பா.ஜ.க. தலைமை ஒவ்வொருவராக அனுப்பி வைப்பார்களே தவிர, அவர் சொல்வதைக் கேட்பது இல்லை. இது ஜெயலலிதாவை கோபப்படுத்திக் கொண்டே இருந்தது.

தி.மு.க. ஆட்சியை பா.ஜ.க. அரசு கலைத்திருந்தால், ஜெயலலிதா இது எதையும் செய்திருக்க மாட்டார். ஆனால் கலைக்க மாட்டோம் என்பதில் அன்றைய தினம் பிரதமர் வாஜ்பாய், உள்துறை அமைச்சர் அத்வானி ஆகிய இருவரும் உறுதியாக இருந்தார்கள். தனது வன்மத்தை வேறு பக்கம் திருப்பினார் ஜெயலலிதா.

பா.ஜ.க. ஆட்சியைக் கவிழ்க்க பா.ஜ.க. கூட்டணிக்குள் இருந்தே திட்டமிட்ட ஜெயலலிதா, அதற்காக வேலைகளைப் பார்க்கும் வேலையை சுப்பிரமணியம் சுவாமியிடம் கொடுத்தார். இதனை முன்சூடியே அறிந்து கொண்ட பிரதமர் வாஜ்பாய், உள்துறை அமைச்சர் அத்வானி ஆகிய இருவரும் தலைவர் கலைஞரிடம் பேசினார்கள். (1999 மார்ச்) 'எங்கள் ஆட்சியை நீங்கள் ஆதரிக்க வேண்டும்' என்று அவர்கள் கோரிக்கை வைத்தார்கள். தலைமைச் செயற்குழு கூடி முடிவெடுக்கும் என்றார் கலைஞர்.

13.4.1999 தி.மு.க.வின் தலைமைச் செயற்குழு கூடியது. "1991-96 வரை தமிழக நலன்களைத் தராமட்டமாக்கி விட்டுத் - தலைத்துச் செழித்துள்ள லஞ்ச லாவண்ய ஊழல் கொள்கைக்கு இனியும் தமிழ்நாட்டில் இடம் தரக்கூடாது என்பதாலும் - தமிழ்நாட்டில் நடைபெறும் அப்பழுக்கற்ற கழக ஆட்சிக்கு எப்படியும் தீங்கு விளைவிக்க வேண்டும் என்பதுதான் ஜெயலலிதாவின் ஒரே ஒரு திட்டம் என்பதாலும் - இவை அனைத்தையும் திராவிட முன்னேற்றக் கழகம் கருதிப்பார்க்க வேண்டிய கட்டாயத்துக்கு ஆட்பட்டிருக்கிறது. இதர ஆபத்துகளைவிட ஜெயலலிதா ஆபத்தே நாட்டிற்கும், நாட்டு மக்களுக்கும் பேராபத்து" என்று அதில் தீர்மானம் நிறைவேற்றப்பட்டது.

இதைப் பார்த்ததும் அமைச்சர்கள் தம்பிதுரை, கட்டப்பூர் ஜனார்த்தனம் ஆகிய இருவரையும் பதவி விலக்கச் சொன்னார் ஜெயலலிதா. பா.ஜ.க. ஒருங்கிணைப்பு குழுவில் இருந்து விலகினார். பா.ஜ.க. ஆட்சிக்கு தந்த ஆதரவை திரும்பப் பெறுவதாக குடியரசுத் தலைவரைச் சந்தித்து கடிதம் கொடுத்தார் ஜெயலலிதா. "வாஜ்பாய் அரசு தேசத்தின் பாதுகாப்புக்கே அச்சுறுத்தல்" என்று அறிக்கை விட்டார் ஜெயலலிதா.

தனது ஆட்சி மீதான நம்பிக்கை வாக்கெடுப்பு தீர்மானத்தை 15.4.1999 அன்று நாடாளுமன்றத்தில் தாக்கல் செய்தார் பிரதமர் வாஜ்பாய். இந்த தீர்மானத்தின் மீது தி.மு.க. சார்பில் மரியாதைக்குரிய முரசொலி மாறன் பேசினார். 'பா.ஜ.க.வுடன் நீங்கள் கூட்டணி வைக்கவில்லையா?' என்று இப்போது கேட்கும் பழனிசாமி இதனை வாசிக்க வேண்டும்.

"தேசிய மற்றும் மாநில நலனைக் கருத்தில் கொண்டு நாங்கள் முடிவெடுக்க வேண்டியவர்களாக இருக்கிறோம். எங்களது நீண்ட கால வரலாற்றில் ஒடுக்கப்பட்ட மக்களுக்கும் சிறுபான்மையினருக்கும் ஆதரவு அளித்து பாதுகாத்து வருகிறோம். நேற்று வரை நான் கூட இந்த அரசை எதிர்த்து வந்தேன். காவிரிச் சிக்கலைத் தீர்த்த பெருமையைத் தவிர இந்த அரசின் எந்தச் சாதனையையும் நான் பாராட்ட முடியாது. இன்று கூட பல பிரச்சினைகளில் என்னால் நேருக்கு நேர் சந்திக்க முடியவில்லை. ஆனால் அ.தி.மு.க. தனது புதிய நண்பர்களின் ஆதரவுடன் மேற்கொண்டுள்ள முயற்சி, மாநிலத்தின் நலனுக்கும் தேசத்தின் நலனுக்கும் எதிரானது. எனவே, தற்போதைய அரசு தொடர்வதை நாங்கள் ஆதரிக்கிறோம். எங்களுக்கு வேறு வழியில்லை. நாங்கள் அடல்ஜியை ஆதரிக்கிறோம். ஒரு போதும் ஊழலின் தாயை நாங்கள் ஆதரிக்க முடியாது" - என்று பேசினார் முரசொலி மாறன் அவர்கள். வாஜ்பாய் அரசு ஒரு வாக்கு வித்தியாசத்தில் கவிழ்ந்தது.

பா.ஜ.க. ஆட்சியை ஆதரித்து தி.மு.க. வாக்களித்தது குறித்து விளக்கம் அளித்த தலைவர் கலைஞர், "ஜெயலலிதாவின் ஊழலை விட மதவாதம் என்பது கொடுமையானது அல்ல. அதற்காக மதவாதம் இனியமையானது என்று பொருளல்ல. பாம்பை விட மோசம் என்றால் பாம்பும் மோசம் தான்" என்று மிகச் சரியாகச் சொன்னார்.

1.5.1999 அன்று கூடிய தி.மு.க. நிர்வாகக் குழுவில், "பாரதிய ஜனதா கட்சி மீது கொள்கை ரீதியான - மாறுபாடான கருத்துகள் இருந்த போதிலும் - ஜெயலலிதாவின் சதித் திட்டத்தால் அவர் வெற்றி பெற்றுவிடக் கூடாது என்ற நிலையின் காரணமாக இந்த முடிவை எடுக்கிறோம்" என்று தீர்மானம் நிறைவேற்றப்பட்டது.

பா.ஜ.க. தலைமையில் தேசிய ஜனநாயகக் கூட்டணி உருவானது. அத்வானி தலைமையில் அமைக்கப்பட்ட தேர்தல் அறிக்கை தயாரிப்புக் குழுவில் முரசொலி மாறன், ஜஸ்வந்த்சிங், ஜார்ஜ் பெர்னாண்டஸ் ஆகியோர் இடம் பெற்றார்கள். இப்படி கூட்டணியின் கொள்கையை வடிவமைக்கும் இடத்திலேயே தி.மு.க.வுக்கான இடம் வழங்கப்பட்டது என்பது தான் வரலாறு.

கூட்டணியை அறிவிக்கும் இடத்தில் பழனிசாமியை வாயைத் திறக்கவிடவில்லை அமிதஷா என்பதுதான் இன்றைய தகராறு.

- தொடரும்



முதலமைச்சர் மு.க. ஸ்டாலின் அவர்கள் நேற்று முன்தினம் (24.4.2025) சென்னை, முரசொலி வளாகத்தில் நிறுவப்பட்டுள்ள திராவிட இயக்கக் கொள்கைச் சிங்கம் முரசொலி செல்வம் அவர்களின் திருவுருவச் சிலையை திறந்து வைத்தார். இந்த நிகழ்ச்சியில், திராவிடர் கழகத் தலைவர் ஆசிரியர் கி. வீரமணி, கழகப் பொதுச் செயலாளர் நிர்வாகத்துறை அமைச்சர் துரைமுருகன், கழக பொருளாளர் நாடாளுமன்ற உறுப்பினர் டி. ஆர். பாஸு, கழக இளைஞரணி செயலாளர் துணை முதலமைச்சர் உதயநிதி ஸ்டாலின், கழக முதன்மைச் செயலாளர் நகராட்சி நிர்வாகத் துறை அமைச்சர் கே.என். நேரு, பொதுப் பணித்துறை அமைச்சர் எ.வ.வேலு உள்ளிட்ட அமைச்சர் பெருமக்கள், கழக துணை பொதுச் செயலாளர்கள், தலைமைக் கழக நிர்வாகிகள், நாடாளுமன்ற உறுப்பினர்கள், உள்ளாட்சி அமைப்புகளின் பிரதிநிதிகள், சான்றோர் பெருமக்கள், முரசொலி செல்வம் அவர்களின் குடும்பத்தினர், கழக நிர்வாகிகள் மற்றும் முரசொலி அறக்கட்டளை நிர்வாகிகள் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று முன்தினம் (24.4.2025) சென்னை, முரசொலி வளாகத்தில் நடைபெற்ற திராவிட இயக்கக் கொள்கைச் சிங்கம் முரசொலி செல்வம் திருவுருவச் சிலை திறப்பு விழாவில், அவர் எழுதிய சிலந்தி கட்டுரைகள் நூலினை வெளியிட்டார். இந்த நிகழ்ச்சியில், திராவிடர் கழகத் தலைவர் கி.வீரமணி, கழகப் பொதுச் செயலாளர், நிர்வாகத்துறை அமைச்சர் துரைமுருகன், கழக பொருளாளர் நாடாளுமன்ற உறுப்பினர் டி.ஆர்.பாஸு, கழக இளைஞரணி செயலாளர், துணை முதலமைச்சர் உதயநிதி ஸ்டாலின், கழக முதன்மைச் செயலாளர் நகராட்சி நிர்வாகத் துறை அமைச்சர் கே.என். நேரு, திருமதி செல்வி செல்வம், இயக்குனர் அமிர்தம், திருமதி துர்கா ஸ்டாலின், மு.க.தமிழரசு, மோகனா தமிழரசு, கனிமொழி கருணாநிதி எம்.பி., உள்ளிட்ட அவர்களது குடும்பத்தினர், கழக துணை பொதுச் செயலாளர்கள், தலைமைக் கழக நிர்வாகிகள், அமைச்சர் பெருமக்கள், நாடாளுமன்ற உறுப்பினர்கள், உள்ளாட்சி அமைப்புகளின் பிரதிநிதிகள், சான்றோர் பெருமக்கள், கழக நிர்வாகிகள் மற்றும் முரசொலி அறக்கட்டளை நிர்வாகிகள் கலந்து கொண்டனர்.

தமிழ்நாட்டில் 34 மாவட்டங்களில்

'சிப்காட்' தொழிற்பூங்காக்கள் அமைத்து மாபெரும் சாதனை புரிந்த தலைவர், நமது முதல்வர்!

சட்டப்பேரவையில் - அமைச்சர் டி.ஆர்.பி ராஜா பெருமிதம்!

சென்னை, ஏப்.26 - சட்டப்பேரவையில் போளூர் தொகுதி அ.தி.மு.க. உறுப்பினர் எழுப்பிய கேள்வியும் அமைச்சர் டி.ஆர்.பி. ராஜா அளித்த பதிலும் வருமாறு:-

அ.தி. மு. க. கிருஷ்ண மூர்த்தி: போளூர் தொகுதியில் சிப்காட் தொழிற்பேட்டை அமைக்க அரசு ஆவன செய்யுமா?

முனைவர் டி.ஆர்.பி. ராஜா: போளூர் தொகுதி, போளூர் பகுதியில் சிப்காட் தொழிற்பகுதியில் சிப்காட் தொழிற்பகுதியில் சிப்காட் தொழிற்பேட்டை அமைக்க அரசு முன்வரும்.

அ.தி. மு. க. கிருஷ்ண மூர்த்தி: போளூர் சட்டமன்றத் தொகுதியில் 4 இலட்சத்து 49 ஆயிரத்து 860 மக்கள் வசிக்கின்றனர். போளூர் விவசாயத்தை முதன்மை தொழிலாக சார்ந்த பகுதியாகும். இங்கு விவசாயிகளும், படித்த இளைஞர்களும், வேளாண் தொழிலாளர்களும் அதிகமாக வாழ்கின்றனர். இவர்களின் வாழ்வாதாரம் சிறக்க வேண்டுமென்றாலும் அவர்கள் சார்ந்த தொழில்களை முறையாகவும், உரிய தொழில் நுட்ப உதவியுடனும் செய்ய வேண்டுமென்றாலும் போளூர் தொகுதியில் தொழிற்பேட்டை அமைவது மிகவும் அவசியம். விதைக்கூட உருவான இடத்திலேயே...

முனைவர் டி.ஆர்.பி. ராஜா: தமிழ்நாட்டில் ஏறத்தாழ 24 மாவட்டங்களில் SIPCOT

தொழிற்பூங்காக்களை அமைத்து, மேலும் 10 மாவட்டங்களிலும் அமைத்து, 34 மாவட்டங்களில் SIPCOT தொழிற்பூங்காக்களை அமைத்து, மிகப்பெரிய சாதனை புரிந்த ஒரு தலைவராக முதலமைச்சர், திராவிட நாயகன் அவர்கள் இங்கு வீற்றிருக்கிறார்கள். (மேசையைத் தட்டும் ஒலி) உறுப்பினர் அவர்கள் கோரிய திருவண்ணாமலைப் பகுதி, எங்கள் அருமை அண்ணன் நெடுஞ்சாலைத் துறை அமைச்சர் வேலு எனக்கு தொடர்ந்து அரசு அங்கு நிச்சயமாக ஒரு SIPCOT தொழிற்பூங்கா அமைப்பதற்கு முன்வரும். தேவையான அரசு நிலங்களும் தேவையான பட்டா நிலங்களுக்கான உரிமையாளர்கள் நிலங்களைக்



அண்ணன் அவர்கள் சொல்வதைப்போல, போளூர் தொகுதி சென்னைக்கு அருகாமையில் இருப்பதால், அரசு அங்கு நிச்சயமாக ஒரு SIPCOT தொழிற்பூங்கா அமைப்பதற்கு முன்வரும். தேவையான அரசு நிலங்களும் தேவையான பட்டா நிலங்களுக்கான உரிமையாளர்கள் நிலங்களைக்

கொடுக்க முன்வந்தால், அரசு நிச்சயமாக அங்கு ஒரு SIPCOT தொழிற்பூங்காவை அமைக்கும்.

அ.தி. மு. க. கிருஷ்ண மூர்த்தி: SIPCOT தொழிற்பூங்காவை அமைப்பதற்குத் தேவையான இடம் பெற்றுத் தருகிறோம் என்று தெரிவித்து, போளூர் தொகுதியில் விவசாயம் சார்ந்த தொழிற்பேட்டை Agri Processing Industries, உணவுப் பொருட்களைப் பதப்படுத்தும் தொழிற்சாலைகள், Food Processing Industries, விவசாயம் சாராத தொழிற்சாலைகள், NonAgricultural Industries அமைத்துத் தர வேண்டும்.

முனைவர் டி.ஆர்.பி. ராஜா: திராவிட நாயகன் அவர்கள் விவசாயம் சார்ந்த தொழிற்பேட்டைகளுக்கு ஊக்கம்

அளிக்க வேண்டும் என்ற முயற்சியில்தான் இறங்கியிருக்கிறார்கள். (குறுக்கீடு) எனவே, தொழில் முதலீடுகளை ஈர்க்க உலகத்தில் எங்கு சென்றாலும், அவர் முதலில் கேட்பது ஏற்கெனவே தமிழ்நாட்டில் பல பகுதிகளில், (குறுக்கீடு) Food processing சம்பந்தப்பட்ட தொழிற்சாலைகள் இருக்கின்றன. குறிப்பாக திருவண்ணாமலை மாவட்டத்தில், அதிக அளவிடான Paddy processing industries இருக்கின்றன என்று எனக்கு ஏற்கெனவே தெரியும். மாண்புமிகு அமைச்சர் அவர்களும் எங்களுடன் அதுகுறித்துப் பேசி வருகிறார்கள். Delliவிலும், திருவண்ணாமலை போன்ற மாவட்டங்களிலும் விவசாயம் சார்ந்த தொழிற்பேட்டைகள் அமைப்பதற்கான முயற்சிகளை திராவிட நாயகன் முதலமைச்சர் அவர்கள் தலைமையிலான அரசு நிச்சயமாக மேற்கொள்ளும்.

இவ்வாறு அமைச்சர் டி.ஆர்.பி.ராஜா பதிலளித்தார்.



புதுக்கோட்டை தெற்கு மாவட்டம் திருமயம் சட்டமன்றத் தொகுதிக்குட்பட்ட லெம்பலக்குடி கிராமத்தில் சட்டத்துறை அமைச்சர் எஸ்.ரகுபதி தலைமையில் கழக மாணவரணி சார்பில் மாணவர் உறுப்பினர் சேர்க்கை முகாம் நடைபெற்றது. இந்நிகழ்வில் மாணவ சோலையாஜன், ஆ.கலைச்செல்வன், அழகு சிதம்பரம், ஆர்.கணேசன், இரா.மேகநாதன், கே.ஆர்.ராமசாமி, ராஜபெரியண்ணன், ஆர்.எம்.கே.கார்த்திக்மார், பாலசுப்பிரமணியன், வினசென்ட் உள்ளிட்ட கழக நிர்வாகிகள் பலர் கலந்து கொண்டனர்.